

AVVIŻI

Il-Hadd 5 u 19 ta' April 2015 fil-5.30p.m.

Il-Hadd 3 u 17 ta' Mejju 2015 fis-6.00p.m.

Il-Hadd 7 ta' Ġunju 2015 fis-6.30p.m. – Adorazzjoni Ewkaristika

Il-Hadd 21 ta' Ġunju 2015 fis-6.30pm

Il-Hadd 5 u 19 ta' Lulju 2015 fis-6.30p.m.

Il-laqgħa tat-3 ta' Mejju 2015 li taħbat f'għeluq id-29 sena mit-tqegħid ta' l-istatwa tal-Madonna fil-Girgenti tibda bir-rużarju minn tarf it-triq il-qadima.

2. Dawk li qalgħu xi grazzja huma mħegġa li jiktbulna l-grazzja u jagħtuna kemm jistgħu dettalji dwarha. Tinsewx tiktbu isimkom, l-indirizz u n-numru tat-telefown. **Grazzji mingħajr isem shih, indirizz u numru tat-telefown ma jġux ikkunsidrati.** Jekk ma tkunux tridu li jidher isimkom fuq il-fuljett dan ma jġix ippubblikat. Huwa mportanti li, kemm jista' jkun, ittuna ċ-ċertifikat tat-tabib fejn jiċċertifika l-fejqan tagħkom.
3. Inħegġu lill-qarrejja biex jimlew il-formola ta' shubija fil-Moviment Madonna tal-Konsagrazzjoni. Dawn il-formoli jistgħu jittieħdu mill-Girgenti stess jew billi tiktbu lis-Segretarja, Dr. Sylvana Spiteri, 6, Sqaq Nru. 2, Triq il-Kbira, Siggiewi, SGW 1320 jew email fuq ourladyofconsecration@gmail.com.
4. Min hu nteressat li jkun jaf aktar dwar il-ġrajjet tal-Girgenti infakkrukom li matul is-snin ġew ippubblikati seba' kotba bil-Malti kif ukoll bl-Ingliż. **Għandna wkoll id-DVD "Ix-Xejn Ahjar Minni" dwar il-hajja ta' Ġuża u l-messaġġ tal-Girgenti u DVD ieħor "Nitolbu ma' Marija" li jinkludi r-rużarji b'lehen Ġuża Mifsud.** Dawn il-kotba u DVDs jistgħu jinkisbu jew mill-Girgenti jew billi tiktbu lis-Segretarja fl-indirizz fuq imsemmi.
5. Wieħed jista' jakkwista wkoll santi bit-talba ta' interċessjoni ta' Ġuża Mifsud (bil-Malti u bl-Ingliż) kif ukoll domni, *keychains*, DVDs u kuruni bix-xbieha tal-Madonna tal-Konsagrazzjoni. Dawn jinkisbu biss mill-Girgenti jew inkella mingħand xi membru tal-Kumitat.
6. L-indirizz tal-website tal-Moviment Madonna tal-Konsagrazzjoni huwa dan li ġej: www.ourladyofconsecration.org
7. Facebook: Madonna tal Konsagrazzjoni u Youtube: Guza Mifsud

DIKJARAZZJONI: Il-Bord Editorjali ta' dan il-fuljett jiddikjara li, bl-ebda mod, ma jrid jgħaddi ġudizzju fuq dak li hu soprannaturali fil-fatti msemmija hawnhekk. Dan il-ġudizzju jistennieh mill-Awtorità tal-Knisja.

LEHEN IL-GIRGENTI

MAHRUĠ MILL-KUMITAT MADONNA TAL-KONSAGRAZZJONI

No. 102

April 2015

JITQASSAM BLA HLAS



“Ġuża kienet mara qaddisa, kienet mara tajba, kienet mara illi kienet tghid li tkellimha l-Madonna. Jiena ma għandi l-ebda dubbju li lil Ġuża kienet tkellimha l-Madonna. U jiena niringrazzja lill-Mulej li laqqagħni magħha għax żgur li għandi min qed jitlob għalija fis-sema...”

Mons. Amante Buontempo

**Il-Kumitat Moviment Madonna tal-Konsagrazzjoni
jawgura Għid Qaddis
lill-membri kollha tal-Moviment,
lill-qarrejja ta' dan il-fuljett,
lill-Maltin u l-Għawdxin u l-proxxmu kollu.
Ġesu qalilna, “Jien hu l-qawmien u l-hajja.
Kull min jemmen fija, wkoll jekk imut iġix u
kull min iġix u jemmen fija, dan ma jmut qatt.”**

DIRETTURI SPIRITWALI U SAĊERDOTI OHRA LI GHENU LIL ĠUŻA MIFSUD MONS. AMANTE BUONTEMPO (It-tieni parti)

Personalment ma nistax ninsa l-paċenzja li kien jiehu bija meta kont nippubblika xi ktieb ġdid. Kien idur il-manuskritt b'reqqa kbira u dejjem kellu kliem ta' tifhir kif jixhdu l-“Kelmtejn ta' Introduzzjoni” li kiteb ghas-Seba' Ktieb. Izda darba kien ġideb l-attenzjoni li meta niġu ghat-traduzzjoni jkun aħjar li tinkiteb in-nota li fejn jista' jkun hemm diskrepanza bejn it-test Malti u dak Inġliż, huwa t-test Malti li jipprevali.

MARA TA' QDUSIJA KBIRA

Għall-Monsinjur, Ġuża kienet mara ta' qdusija kbira. Kemm-il darba stqarr li hu jibqa' mistagħġeb bi kliemha. F'Settembru 1989 huwa qal hekk: “...nixtieq nagħlaq proprju b'dawn il-kelmiet li xtaqt ngħidhom anka fil-pubbliku, li tiskanta li din il-mara ta' mingħajr ebda skola li kultant tuża ċertu termini, ċertu kliem illi żgur mhux qed tgħidhom hi, impossibbli li tgħidhom hi għax hi qatt ma tgħallmet skola, kif trid tgħidhom! U tiskanta kif tikteb u thalli...”

Dan żgur illi hemm l-Id t'Alla u d-driegħ tal-Madonna illi qegħdin ikompli jmexxuna u jiena nittama illi ma ndumux jekk Alla jrid ma naraw isehh dak illi jista' jidher holma imma m'ijiex holma, hija rejalta l-aktar kbira għal ġid ta' Malta u tad-dinja kollha.”

F'intervista li saritlu f'Ġunju 2004 huwa stqarr “...Kullma jmur kull laqgħa illi kien ikolli magħha kienu dejjem jikkonfermaw il-konvinċiment tiegħi illi Ġuża kienet mara qaddisa u li kienet tkellimha l-Madonna, għax ċertu affarijiet li kienet tgħid ma setgħet qatt tivvinthom hi, toħloqhom hi. Din ma kinitx intelligenza, ma kinitx xi mara li taf l-affarijiet, allura dak kollu li kienet tgħid ma setgħax johroġ mill-għerf tagħha bħalma jista' johroġ hafna affarijiet ohra mill-għerf ta' xi bniedem li johloq u jivvinta.

Dan il-konvinċiment tiegħi nikkonfermah kieku kelli nintalab biex niehu ġurament lest biex niehdu. Għaddew il-ġimgħat, ix-xhur u s-snin li għaddejna flimkien. Kienet qaltli mill-ewwel li hi kellha bhala Direttur Spiritwali lil Dun Ġorġ Preca, lil Dun Salv, Mgr. Grima u ohrajn li forsi l-anqas kont nafhom. Jiena lil Dun Ġorġ Preca kont nafu personalment u kelli affarijiet ohra miegħu, Meta hi qaltli li kellha bhala Direttur Spiritwali lil Dun Ġorġ komplejt nikkonvinċi ruhi...”

Fid-dahla għas-seba' ktieb huwa kiteb: “Nixtieq nuri l-istgħajb tiegħi għall-kontenut wisq għani ta' dan il-ktieb diffiċli u faċli fl-istess hin.

Bħalma jaf kulhadd, Ġuża Mifsud hi aktarx analfabeta, kemm kemm taf tharbex xi kliem fuq biċċiet ta' karti, kultant fuq il-qoxra ta' xi pitazz jew fuq il-vojt ta' xi djarju jew kalendarju bejn il-kliem stampat, fejn kienet thazzeż xi kliem li tifhmu hi biss. B'danakollu dan il-ktieb juri b'mod impekkabbli l-intelligenza straordinarja, li kellha Ġuża Mifsud. Minn fejn din l-intelligenza ta' Ġuża jekk m'hux mis-Sema u mill-Madonna, li tant kienet thobb?...”

IWWASSAL LIL ĠUŻA L-GIRGENTI

Hafna kienu d-drabi li kien hu li wassal lil Ġuża għal-laqgħat fil-Girgenti. Hawn ma nistax ma nsemmix il-laqgħa ta' Ġunju 1988. Kien il-Monsinjur li waqt li qed iwassalha bil-karozza u waslu hdejn iċ-Cimiterju tas-Siġġiewi qalilha, “Ġuża llum l-ajru iswed wisq u ha jidlam kmieni.” Izda hi wegħbitu li l-bandiera dalwaqt kienet ser toħroġ u wara kien ser ikun hemm xi haġa ohra. Kien proprju dakinhar li bosta minn daww prezenti kienu raw diversi kambjamenti fix-xemx.

Fl-intervista ta' Ġunju 2004, huwa qal, “U fir-rejalta jiena wkoll hassejt li kien hemm xi moviment u hafna nies ukoll stagħbu. Veru jew mhux veru? Jien naħseb li hu verissimu illi wara kollox, dankwazi min jaf dak li ġara anka banda ohra dawn mhux affarijiet li wiehed jaqbad u jemminhom kif ġie ġie u mingħarj konferma. Jiena nhoss li kien hemm rejalta u verita, hafna nies, issa naturalment mhux kulhadd jara u kulhadd ihoss dak li jkun qed jiġri, imma jekk kwantita ta' nies raw dak li rajt jien ma naħsibx li lkoll kemm aħna, kompriż lili nnifsi, xi nies boloh illi nemmnu dak li jgħidulna. Jiena zgur li m'inhix minn dawn in-nies li tbellagħli malajr xi haġa li ma tkunx vera.

Ġuża Mifsud kellha mingħand il-Madonna setgħat straordinarji u dawn is-setgħat jiġu mir-rivelazzjonijiet li kienet tagħmlilha, rivelazzjonijiet privati...”

HIDMITU TKOMPLI WARAW MEWTHA

Il-hidma ta' Mons. Buontempo ma waqfitx mal-mewt ta' Ġuża. Kien ilu snin jithabat biex fil-Girgenti tiġi ċċelebrata quddiesa u żgur li fl-aħħar żminijiet ta' haġtu l-aktar mument ta' ferħ għalih kien proprju fid-19 ta' Marzu 2003. Kien ferħan se jtir għax l-Arcisqof taħ il-permess li jagħmel quddiesa fil-post tant għażiż għalih tal-Girgenti. Għalih kienet warda li kif qal hu stess dakinhar, kien ser iqiegħed f'riglejn il-Madonna, biex hi tkattarha u tkompli twarrad.

AKKUMPANJA LIL ĠUŻA L-KURJA

Kif jixhdu ritratti ta' l-okkażżjoni huwa kemm-il darba akkumpanja

lil Ġuża l-Kurja flimkien ma' Dun Nazzaren Tonna. Tajjeb ngħid li sa minn kmieni żamm kuntatt ma' Mons. Carmelo Xuereb tant li fl-24 ta' Frar 1986, inkitbet "file note", iffirmata kemm minn Mons. Carmelo Xuereb, Vigarju Ġenerali u Dun Amante Buontempo li kienet tgħid hekk: "Illum, 24 ta' Frar, iltqajt mar-Rev. du Dun Amante Buontempo fl-uffiċċju tiegħi.

Tkellimna dwar Ġuża Mifsud tas-Siġġiewi. Konna ta' l-istess fehma li Ġuża hi ruħ l-aktar tajba u sibna li wiehed ma jistax jeskludi l-possibilita ta' rapport ntimi li din seta' kellha mal-Madonna u li l-Omm tagħna tas-Sema wasslitilha xi messaġġi.

Ibbażajna dan fuq dak li qalilna kemm-il darba l-konfessur tagħha, Mons. Salv. Grima, kif ukoll fuq dak li qaltilna Ġuża nnifisha. Hu tajjeb li wiehed jinnota li Mons. Grima hu saċerdot magħruf għal haġġa tiegħu l-aktar eżemplari u qaddisa u lid an ilu konfessur ta' Ġuża għal aktar minn 35 sena.

–ertament din hi opinjoni privata tagħna u nifhmu li għadu mhux il-waqt ta' interventi ufficjali fil-każ taht eżami.

Aħna nżommu li jekk il-Madonna trid li dawn l-allegati dehriet jiehdu forma ufficjali taf twassal għal dan meta jidrilha li ż-żmien ikun matur u f'waqtu."

UBBIDJENZA LEJN L-AWTORITA TAL-KNISJA

Monsinjur Buontempo dejjem kellu ubbidjenza u rispett lejn l-Awtoritajiet tal-Knisja. Fl-aħħar laqgħa li ndirizza fil-Girgenti, dik tal-5 ta' Mejju 2003, huwa wissa lil dawk prezenti:

"Nirrakomandalkom minn qalbi, obduh lill-Arċisqof għax min jobdi mhux biss isir qaddis, imma min jobdi jaqla' dak kollu li jixtieq u jaqlagħhom l-affarijiet li jixtieq mhux meta jitlobhom tafux, meta ma jkunx jistennihom... Uliedi, isimghu minni, tghaġġlux, il-mument jiġi meta ma tkunux tistennewh... Hawnhekk bilfors għad irid isir dak li kienet tgħid Ġuża. Ġuża kienet mara qaddisa, kienet mara tajba, kienet mara illi kienet tgħid li tkellimha l-Madonna. Jiena ma għandi l-ebda dubbju li lil Ġuża kienet tkellimha l-Madonna. U jiena nringrazzja lill-Mulej li laqqagħni magħha għax żgur li għandi min qed jitlob għalija fis-sema..."

Din l-ubbidjenza u rispett ta xhieda tagħhom Monsinjur Carmelo Zammit fl-Omelija li għamel waqt il-funeral tiegħu, meta qal, "Aktor milli għal dak li għamilt għal Girgenti, aktor ser tibqa' magħruf għal dak li ma għamiltx b'rispett lejn l-ubbidjenza li kellek lejn l-Awtoritajiet Ekklesjastiċi."

Sylvana Spiteri LL.D

RINGRAZZJAMENT

Il-Kumitat Moviment Madonna tal-Konsagrazzjoni jringrazzja lil dawk il-qarrejja li jibgħatu xi donazzjoni sabiex itaffu ftit mill-ispejjeż ta' dan il-fuljett. Għalkemm il-Fuljett jitqassam bla ħlas imma l-ispejjeż tal-istampar u tal-posta huma sostanzjali u għaldaqstant kull donazzjoni hija ferm apprezzata. Inwegħdu t-talb tagħna lil dawn il-benefatturi. Il-Mulej iberikkom, il-Madonna iżżommkom taht il-protezzjoni tagħha u Ġuża Mifsud tinterċedi għalikom fil-bżonnijiet tagħkom.

IT-3 TA' MEJJU 2015 – L-ANNIVERSARJU

Dak inhar niffesteġġaw id-disgħa u għoxrin sena minn meta Ġuża Mifsud tellgħet l-istatwa tal-Madonna fil-Girgenti. Hija haġġa sabiħa li dakinhar niltaqgħu il-koll flimkien, nitolbu flimkien u nringrazzjaw lis-sema flimkien. Inhegġiġkom minn issa sabiex iżżommu dan l-appuntament mal-Madonna. Hi qatt ma tonqos mill-għajjnuna tagħha, ejjew aħna wkoll nagħtu s-sehem tagħna!

KONSAGRAZZJONI TAL-FAMILJI LILL-QLUB TA' ĠESÙ U TA' MARIJA

Ġuża Mifsud kienet magħrufa ma' ħafna Siġġiwien għall-ammont kbir ta' familji li kienet hejjiet sabiex jagħmlu l-konsagrazzjoni tal-familja tagħhom. Dawk li jixtiequ jagħmlu l-konsagrazzjoni tal-familja waqt li laqgħa ta' Mejju 2014 huma ġentilment mitluba jgħaddulna d-dettalji tagħhom: email: ourladyofconsecration@gmail.com jew Facebook jew ittra f'6, Sqaq 2, Triq il-Kbira, Siġġiewi jew ikellmu lil xi membru tal-Kumitat.

IS-7 TA' ĠUNJU 2015

Adorazzjoni Ewkaristika fil-preżenza ta' Ġesù Sagramentat. Ejjew halli flimkien infahħru lil Ġesù u npattu għad-disprezzi li huwa jirċievi minn tant bnedmin. Din l-Adorazzjoni Ewkaristika qegħda ssir bil-permess ta' Monsinjur Arċisqof.

TALBA

Sinjur Alla ta' l-Eżerċiti ixhet il-ħarsa tiegħek fuqi, twarrabx idejk minni u żommni dejjem marbut/a mal-volonta' mqaddsa tiegħek.

Mulej, nadurak, imbierkek u nfahħrek u filwaqt li niżżik ħajr tad-doni u l-grazzji li inti tajt lil Ġuża Mifsud, nitolbok sabiex bl-interċessjoni tagħha u ta' Ommi Marija Santissima, taqlagħli din il-grazzja li tant nixtieq. Amen. *Glorja lill-Missier...*

TALB QASIR MINN ĠUŻA MIFSUD

Mulej Alla ta' l-Eżerċiti, Mulej Ġesu ta' l-Ewkaristija, Spirtu s-Santu Alla, insellmulkom, nadurawkom u nħobbukom. Madonna aħna nsellmulek. Pater, Ave u Glorja.

Għażiża Ommna Marija Santissima bil-għajjnuna li inti tatina aħna spiss niġu f'dawn l-inħawi tal-Girgenti biex quddiemek u quddiem il-Majjesta tal-kbir Alla, miegħek nitolbu u nagħmlu l-penitenzi. Pater, Ave u Glorja.

Madonna, aħna nħobbuk. Inti tajtna ħafna direzzjonijiet, għajjnuna u kuraġġ biex f'dan il-post aħna nqaxxna ħafna ġrajjet sbieħ, ħafna atti ta' mħabba u penitenza lejn il-kbir Alla, lejn il-Mulej Ġesu u biex inkabbru l-fidi li jagħtina l-Ispirtu s-Santu. Pater, Ave u Glorja.

Mid-dija xemxija li minna ġejjin ismagħha Madonna din it-tislina tagħna l-Maltin u l-Għawdxin u tad-dinja kollha magħħuda fl-imħabba u t-tama li inti tatina mis-smewwiet. Pater, Ave u Glorja.

Għażiża Madonna meqjuma f'dan il-mafkar tal-Girgenti, aġhtina l-għajjnuna tiegħek biex aktar ma jgħaddi ż-żmien aktar inkunu kuntenti u aġħmel li Malta u d-dinja jimtlew b'imħabba kbira lejn is-sema biex il-Missier tagħna ċelesti jkompli jgħinna, jaħfrilna u jippreparana għall-mewta tajba. Pater, Ave u Glorja.

Għażiża Madonna tal-Konsagrazzjoni, kompli ifhimna u itlob għalina quddiem il-kbir Alla u quddiem ibnek Ġesu kemm fis-sema u kemm fl-art biex tressaqna għal dak il-post imħejji għalina fil-Ġenna. Pater, Ave u Glorja.

GRAZZJI MAQLUGĦA

N. N. minn Raħal Ġdid kitbet hekk: Nixtieq niringrazzja lil Alla għax bl-interċessjoni tal-Madonna tal-Konsagrazzjoni (Madonna tal-Girgenti) u bl-interċessjoni ta' Ġuża Mifsud, għoġbu jevitali operazzjoni.

Kelli uġiegħ kbir fl-irkoppa tal-lemm u l-ispeċjalista qalli li għandi bżonn operazzjoni. Tlabt ħafna lill-Madonna tal-Konsagrazzjoni u lil Ġuża Mifsud biex jidhlu għalija quddiem Alla biex jgħinni waqt din l-operazzjoni. Meta mort għall-eżami ta' qabel l-operazzjoni, il-kirurgu sab li ma kellix bżonn l-operazzjoni għalissa. Għadu ma jafx jekk fil-futur ikollox bżonnha. Għaldaqstant hassart l-appuntament li kelli għall-ġimgħa ta' wara meta kelli niġi operata. Grazzi Mulej, grazzi Madonna, grazzi Ġuża.

M. A. minn Ħal Qormi tiringrazzja lil Alla għall-grazzji li qalgħet bl-interċessjoni tal-Madonna tal-Girgenti. Tgħid li kellha sogħola qawwija ħafna. Hadet ħafna misturi u affarijiet ohra imma ma setgħetx tgħaddilha b'xejn. Talbet lill-Madonna u xorbot mill-ilma tal-Girgenti filwaqt li komplet tiegħu l-mistura. Is-sogħola għaddietilha għal kollox, qisu qatt ma kienet.

N.N. minn Santa Venera bagħatilna rapport dwar grazzja maqluġha bl-interċessjoni tal-Madonna. Jirakkonta li fl-14 ta' Mejju 2013 huwa kellu bżonn imur l-isptar Mater Dei sabiex issirlu spezzjoni fil-bużżieq tal-awrina peress li kien isofri minn prostata kbira. Kienet proċedura li hadet biss minn żewġ sa' tliet minuti pero kien ġie avżat li jkun hemm iċ-ċans li wara dan it-test jara xi traċċi ta' demm.

Hekk ġara iżda ma kienx inkwetat. Iżda matul il-lejl ma setax jgħaddi awrina u hass żaqqu ser tispodi. Daħal jieħu doċċa shuna bil-ħsieb li s-shana tal-ilma ssolvi l-problema.

Il-mara tiegħu marret tara x'gara u meta qalilha li kien ilu tliet siegħat muġuġħ, hi mmedjatament marret iġġib flixkun ilma li kienu niżżlu mill-Girgenti. Minkejja li kif intqal qabel, kien qed iħoss żaqqu ser tispodi iżda xorta talabha tohodlu tazza sabiex jixrob ftit. Xorob ftit ilma u qal talba lill-Madonna, b'fiduċja kbira fil-Madonna li kienet ser tgħinu.

Hekk ġara, kważi b'mod instantanju. Hu seta' jgħaddi l-awrina u mingħajr traċċi ta' demm. Wara tliet siegħat ta' uġiġħ, il-problema solviet ruħha f'sekonda. Għalih dan kien miraklu ċkejken – grazzi għall-interċessjoni tal-Madonna tal-Konsagrazzjoni, tal-Girgenti.